

అమృత

బిందువులు

[కథానిక]

౧

క్రినాడు గొప్పపర్వము. గోమతీస్నానము నకు చాలామంది వచ్చినారు. వారిలో కొందఱు శౌనకతీర్థమునకు దగ్గఱగా చిన్న మెట్టమీద నున్న గుడికి పోయి వీరాంజనేయ స్వామిదర్శనము చేయుచున్నారు. అట్టి వారిలో నలుగు రొక జట్టుగా ధర్మశాలదారి పట్టి పోవుచున్నారు.

‘ఈ అమ్మాయి మీకూతురా?’

‘కా దమ్మా! కోడలు.’

‘అల్లాగా? ఆ అబ్బాయి?’


‘కొడుకు.’

‘బాగుంది ఈడూ జోడూ! ఇంకా మనమడు...’

‘మొన్న మొన్న నే శుభ కార్యమయింది దొడ్డమ్మగారూ!’

‘అన్యష్టవంతురాల వమ్మాయి! మళ్ళీ యీరోజులనాటి కాంజనేయస్వామిదయవల్ల నీకు మనమడు...’

అప్పుడు కోడలు చిఱునవ్వుతో ముఖము ప్రక్కకు త్రిప్పడమూ, గుడికి పోవుచున్న యొక యువకుడు తన్ను చూచి నవ్వుచున్న ట్లున్నయాసుందరిముఖము చూచి తెల్ల పోవడమూ ఒక్కమా త్రైనవి. వా రట్లే పోవుచున్నారు. ఆయువకు డట్లే నాలుగు



నిమిషాలు నిలబడి, చుఱుకుగా వెనుకకు నడచి వారివెనుక చేరినాడు.

‘అబ్బే! కట్నాలూ లేవు కానుకలూ లేవు. పిల్ల నచ్చింది. సంప్రదాయం మంచి దని నలుగురూ చెప్పారు. వారి కొక్కరే పిల్ల. ఏదో యిల్లూ, కాస్తపొలమూ ఉండటం చేసుకొన్నాం.’

‘పెళ్లి బెంగుఘారిలోనే జరిగిందా? ఎన్నాళ్లయింది?’

‘ఆ! అదీ మొన్న మొన్ననే. రెణ్ణెల్లవు తుంది.’

‘అల్లా చెప్పండి. అయితే రెండూ ఓమాటే.’

అప్పు డాపిల్ల మందహాసముతో తల వెనుకకు త్రిప్పి ముసలమ్మవంక చూచినది. దానిమొగ మాయువకుడు మరల విస్వప్తముగా చూచి నిలచెను. వారు ముందుకు సాగిపోయిరి.

౨

‘ఇదేమిటి? మళ్ళీ యిక్కడ సిద్ధమా?...నన్ను చూడలేదు గదా!... సంవత్సరం వైగా అయింది... అప్పటినుంచీ తీర్థయాత్రలే చేస్తున్నారా?... తక్కినవాళ్లే? ...అరే! పొరపాటయింది... ఇల్లా చూచింది...’

‘అమ్మా! అరుగో అరుగో! ఆయనే. వెళ్లిపోతున్నారు. ఎడంచేతిలో మూటా తెల్లగుడ్డగాడుగూ కుడిచేతిలో కాశీచెంబూ. ... వెళ్లు వెళ్లు, కలుసుకో!’

‘ఎవరే? విశ్వనాథమే? మనపుణ్యం పూసిందా?’

‘గబగబా వెళ్లు. ఆయన చురుగ్గా నడచిపోతున్నారు.’

‘ఆ బట్టలూ, చెంబూ పట్టుకొని చప్పున రా!... విశ్వనాథం!!’

‘అమ్మమ్మా! మెట్లు. జాగ్రత్త. పరుగెత్తకు, పడతావు.’

‘నాయనా! ఆ యెట్టపిల్లాణ్ణి పిలవండి బాబూ!... విశ్వనాథం! ఆగు బాబూ! పరుగెత్తలేను.’

‘అయ్యో! అన్నంతా అయింది. లేలే. మోకాలు కొట్టుకుపోయిందే!’

‘ఏమయ్యో! అబ్బాయి! ఆగవయ్యా, నీకోసం పరుగెత్తి పడ్డది ముసలమ్మ!!’

‘అయ్యో! నన్నుకోలేదు. పాపం! పడిపోయిందా?’

‘ఏంనాయనా! పే రెట్టి పిలుస్తూఉంటే, వెళ్లిపోతావా? చూశావు కాబోలును! మతి విరిగిపోయిందా యేమిటి?’

‘రేవులో తిన్నగా చూడలేదో పరధ్యానంగా ఉన్నారో అనుకొన్నాను. ఎదట పడ్డా కదా! పలకరించకపోతే మానె, నా కేసి చూడక కింద చూస్తూ రేమిటి? నాఆశ నిరాశ అయిపోతుందా దైవమా!!’

‘అదేమిటే? కళ్ల నీళ్లెట్టకు... విశ్వనాథం! నన్నెఱగవు పోనీ!...మాది కొల్లేటి

దగ్గర కొణితివాడలే! ... దీన్నెఱగవు? మఱచిపోయినావా?...నీకోసం దేశమంతా గాలిస్తూ అప్టకష్టాలూ పడి కాశీ చేరి జోషీ గారి బసలో వాకబు చేస్తే, అక్కడెవరో అబ్బాయి, వాడిధర్మమా అని, ప్రయాగ వెళ్లండి ఆవైపున దొరుకుతాడంటే, తిండి లేదు నిద్ర లేదు, ప్రాణాలు చేత బట్టుకొని వచ్చాం...కనబడ్డాడు కష్టం గట్టుక్కిం దనుకొంటే ఈధోరణేమిటి నాయనా?’

‘నాకోసం మొందుకు వచ్చారో తెలియడం లేదు.’

‘అయ్యో పాపమా! ఇంకెవరికోసం వస్తాము?...కంట నీరు పెట్టకూడదన్నానా? ఉండు ఉండు. సంగ తేమిటో!! అడ్డంగా మాటాడుతున్నాడు. అన్నీ అడగనీ! ఏం చెపుతాడో చెప్పనీ!! మాటకు ముందుగా ఏడు పెందుకూ?’

‘మీపేరు సూరమ్మగారే కాదూ!... ఇది పదిమందీ వచ్చిపోయే దారి. వంతెన దిగి ఆపక్కకు వెడదాము రండి. మెల్లగా మాటలాడండి. ఏడుపూ అల్లరీ వద్దు సుమండీ. మాటాడకుండా పోతే మఱి గోలచేస్తూ రని ఆగాను’

‘అమ్మా! రా! నాచెయ్యి పట్టుకో! ...దిక్కులేనిపిల్ల, మొగు డిల్లా మాట్లాడితే, ఇంక దీనిగ తేమిటి దేవుడా?’

‘అమ్మమ్మా! ఆశ అడుగంటిన ట్లుంది. ఇంక...’

‘వద్దు వద్దు. ఏదో మతి మాటిపోయి టుంది. అతనే సర్దుకొంటాడు. కొంచె మోపిక పట్టు’

‘సూరమ్మగారూ! నామతి మాటిపో

లేదు. మీమతి మాటిపోయింది. దీనిమతి మార్చేశారు'

'అ దేమిటో నాయనో! నాకర్మం కాలితే... అదేం పాపమాటరా!!'

'నెత్తి బాదుకొంటే నేమి, గుండెలు బాదుకొంటే నేమి?'

'అమ్మమ్మా! నాకు గంగమ్మే దిక్కు. అవమానం భరించలేను. తెలిసిపోయింది... ఇం కెందుకూ!'

'నో రెత్తకు. ఉండు. గంగో గోదా వరో... తరువాత'

'అస లీపిల్ల యెవరో తెలిసే అంటు న్నావా? ... సరిగ్గా చూడు ... ఆతేళ్ల కిందట చూశావు, ఆనవాలు పట్టేవో లేదో!'

'అల్లా గంటా రేమిటి? ... ఏడాది కిందట చూశాను.'

'అమ్మయ్యా! అ దేమిటే అమ్మమ్మా!! నన్నే నన్నే?'

'అయ్యా! నడుం విటిగి కూలబడి పోయిందిరా నాయనా! ... ఈ దెబ్బతో! తిన్నగా కూర్చో తల్లీ!... ఎక్కడ చూచావు బాబూ? స్వప్నంలోనా?'

'మీరు చాలా తెలివిగలవారే కాని, ఇప్పుడు మీ పరిహాసాలు కట్టిపెట్టండి. నైమి శారణ్యంలో చూశాను, ఈ కళ్లతోనే... ఏడాది క్రిందట.'

'వైవమా! నే నరణ్యం పాలయినానా?'

'అయ్యా! అయ్యా! తల పగిలి పోతుందే!! ఈ అడవిలో దిక్కెవ్వరే? కట్ట కట్టుకొని గంగలో పడదాం లేవే!'

'నేను చెప్పానా అల్లరి వద్దని?... నేను పోతాను. ఇక మీకూ నాకూ సంబంధం లేదు.'

'మహారాజా! నన్నేలవద్దు గాని అప వాదంమాత్రం వేయకండి. మీ పాదాల తోడు: నే నేదోపం యెరిగను. ఆ సూర్యుడు సాక్షి, ఈగంగ సాక్షి. మీకాళ్లకు మొక్కి గంగలో పడతాను. నమస్కారము, నమ స్కారము.'

'తాకవద్దు. అర్హత లేని పని చేయకు. అపవాదము కాదు, స్వయంకృతాపరాధము. అనుభవించవలసినదే.'

'తోనేసి వెళ్లిపోతావా? ఇదా నీచదు వుకు ఫలం? పతివ్రతను పరిత్యజించిన పాపం...'

'చెయ్యి విడవండి. ఎప్పటి కప్పుడే పతివ్రత.'

'దేవు డంటూ ఉన్నాడా? ఉంటే యీ మాట సహిస్తాడా?'

'పాపపుమాట లనేవానికి పశ్చాత్తాప పడేరోజు రాకపోదు.'

'పాపం చేసినవారికి అంతే.'

'భే పయినమా టన్నావు. మాపాపం ఋజువు చేస్తావా?'

'దేవుడే చేశాడు ఋజువు. నాతో రాకండి. ఇప్పుడే వస్తాను.'

'ఎవరినో చూచి నే ననుకొని భ్రాంతి పడ్డ రనుకొంటానే!'

'భ్రాంతి లేదు గీంతి లేదు. భంగు తాగడం అలవాటయింది కాబోలు! పైత్యం నెత్తి కెక్కింది, మతి చలించింది.'

‘వస్తున్నారూ, మాటలనకు. పెద్ద మూట తో బయలుదేతారే!’

‘వచ్చావు నాయనా! మూ తెక్కడికి? మేము రామా? కూచో...ను వెళ్లగంటి వంశంలో పుట్టావు, ఇ దెల్లగంటి వంశంలో పుట్టివెరిగింది! ఈపాపపుమాట లేమిట్రా !! పండితుడ వైనావు, పరిజ్ఞానం వద్దా?’

‘వృథా సంభాషణం వద్దు. పెద్దదానవే కాని...నాతప్ప కూడా ఉన్న దనుకో! అయితేనేమి? లోకవిరుద్ధ మైన పని చేశావు. రజస్వలావివాహంపేరు చెప్పి దీన్ని బెంగు ఘారిలో ఒకడికి కట్టిపెట్టావు.’

‘అమ్మమ్మా! అమ్మమ్మా! శివశివా! గంగాభవానీ! విను విను.’

‘అయ్యో నాప్రభుమా! మానాయన యజ్ఞం మన్నుపా లయిందా? మాతాత చైనం గోతిపాలే? డెబ్బయ్యోపడి వచ్చింది. వేలు మడిపించుకోకుండా బతికాను. సూర మ్మంటే అగ్ని హోత్రం. రజస్వలావివాహం పేరు చెప్పి మాటుమనువు చేశా నంటావా? అది నాలుకేనా?’

‘నీది హృదయం కాదు కాని నాది నాలుకే.’

‘అమ్మమ్మా! చెవులు బద్దలైనాయి, గుండె పగిలిపోయింది. రామా రామా!’

‘అయ్యో తల్లీ! ... నురగలు కక్కు తోంది. ఏమిదిక్కు? పాపం పాపం... కట్టు కొన్నదాన్ని గంగపాలు చేయకు...లేలే’ అమ్మా! అసలే రెణ్ణాళ్లనుండి తిండి లేదు. వైగా పిడుగు మీద పడ్డది.’

‘ఈదొంగవేషాల కేమి ? ... అక్కడ

అసలుకుళ్లు బయలుపడ్డది. వేపం మార్చారు. పొండి పొండి, వచ్చినదారినే.’

3

‘అబ్బా! ఈవేళ స్నానాల రేవులో ఆ ఘారి పేరు వినడ మేమిటి, మనస్సు పాడై పోవడ మేమిటి? ఎపుడో పాతరేసిన పాత గొడవంతా వైకి వెల్లగించింది. ఉత్తరం వ్రాసినా, వెళ్లినా తప్పకుండా అవమానమే యెదురవుతుం దని నిశ్చయించుకొనే ఆ విచారం వదలుకొని అజ్ఞాతవాసం చేస్తున్నాను. తిరిగి ఈ వేళ పాడుమనస్సు తిన్నగా పోక ఈవేళయిక్కడ ఆగినందుకు....’

‘ఏమండీ మేష్టరుగారూ! కాశీలో అన్నీ చూచాము గాని, పెద్దపెద్ద పండితు లుంటారట, ఆ కాలేజీ చూడలేదండీ!’

‘అదేనా? చూడాలంటే ఇంకా ఎన్నో ఉన్నాయి.’

‘శాంతమ్మగారి అల్లుడు చదువుకొన్న దాకాలేజీలోనే కాబోలు!’

‘అదేమో నాకు తెలియదు గాని, వాళ్లు డబ్బుకోసం వచ్చినప్పుడు ‘సవదీపం లో ఉన్నాడు. అక్కడికి ఉత్తరం వ్రాయించా’ మని చెప్పారు.’

‘అపు డాతిణఖా దస్తావేజు వ్రాయించి నావిడ యెవరు బాబూ! జ్ఞాపకంవచ్చిందీ?’

‘శాంతమ్మగారి పింతల్లి సూరమ్మగారు.’

‘ఆవిడ మా చెడ్డదండీ! పెద్దదే కాని వ్యవహారపు తెలివి యెక్కువంది.’

‘అబ్బో! ఆవి డెక్కడ? తలలు తీసి తలలుపెట్టే మనిషి! అంత పెత్తందారునీ టకటక లాడించింది జ్ఞాపకం లేదూ!’

‘అందుకే బాబూ వాడకం బాపతు శాంతమ్మగారు బాకీవున్న పదమూ డణాలూ అడగా లనుకొని మానేశాను.’

‘విడిచిపెట్టేవాడవు కావే! ఎల్లా గూరు కొన్నావో! పోసీలే! రేపు సరయూ స్నానం చేసి శ్రీ రామార్పణమస్తని దోసెడు నీళ్లు విడిచిపెట్టు.’

‘అది బాగుంది మేష్టరుగారూ! అయితే ఆ సొమ్ముతో అప్పుడు శుభకార్యం జరిగిం చారేమో!’

‘ఏమో? మళ్లీ వచ్చినవా ల్లెవరు, చెప్పినవా ల్లెవరు?’

‘ఆ సొమ్ము పట్టుకు వెళ్లి ఎన్నాళ్లయ్యిందంటారు?’

‘ఎన్నాళ్లా? సంవత్సరన్న రయింది.’

‘ఆ పిల్ల బంగారుబొమ్మండీ!’

‘అదంమాట ఆలాగుంచు. మణిపూస’

‘నిరుడు సంవత్సరాదికి నేను మాఅత్త వారింటికి వెళ్లినప్పుడు, ఆ రోజే వచ్చింది భారతిప్రతిక. దానిలో ‘బెంగుళూరు—యువతీ వివాహము’ అన్న మాటకింద వధూవరుల ఫోటో లున్నాయి. ఆ వెళ్లికొమార్తెను చూచి నిజంగా శాంతమ్మగారి కూతు రను కొని కంగారుపడి—అచ్చంగా అదే రూపం. ఏమీ భేదం కనబడ లేదండీ! — మళ్లీ మళ్లీ చూచి, తటపటాయిచి, ఎవరితోనూ అన లేదు సుమండీ. ఛీ! అల్లాగ జరుగుతుందా అని నాలో నేనే సర్దుకొన్నాను.’

‘మనిషిని బోలిన మనుషు లుంటారులే’

‘నేనూ అంతే అనుకొన్నానులెండీ.’

‘సరేలే. పదకొండు కావచ్చింది, పడు కొందాం.’

‘పక్క సర్దుకోవాలండీ! ఆ గోడపక్క పడుకొన్నవా రెవరండీ!’

‘ఎవరో? మనవంటివారే.’

౪

‘అమ్మాయి! ఎవడో మనకొంప తీశాడే!’

‘ఏమిటి!! ఇల్లా తే!! ఏదో ఉత్తర మనుకొన్నాను. ఫోటో గ్రాఫా?’

‘ఏచాటుగానో ఉండి నీబొమ్మ తీసి ఈకుట్టాడిబొమ్మతో కలిపి అచ్చువేసి వాడికి పంపించాడే! అందుకే...’

‘నే నెక్కడి కెళ్లానూ, నాబా మ్మె వరు తీశారూ?...బేరా!! ఈ పాపాని కంతా మూల మిదా?’

‘ఎక్కడి కెళ్లా లీ!! కిట్టనివాళ్లకి...’

‘మన మెవరి కేమి చేశామే ద్వేషానికి?’

‘చేస్తే ఉండడం సహజమే. ఏమీ చేయక పోయినా అపవాదులు పుట్టిస్తారు. అందు లోనూ మొగుడు దగ్గట లేని పడుచుపిల్ల పుట్టింట చాలాకాల ముందా...’

‘ఆమాట నిజమే కాని, ఇ దాయనకు పంపినది కాదు. భారతిపేపరుకు పంపినది. వెళ్లి ఫోటో అని దొంగఫోటో దాని కెవరు పంపగలరు?’

‘వాడు నమ్మడానికి పేరుకూడా సరిపో యిందా యేమిటే?’

‘ఆఁ! అది కూడా నమ్మడానికి వీలు గానే ఉంది. బాలాత్రిపురసుందరి పేరు

గనుక, మార్చినట్లు కాకుండా అక్కడ బాలా అని పిలుస్తూఉంటే ఇక్కడ సుందరి అని పిలిచేటట్టుగా కొంచెంమార్పు చూపించి దనుకోవచ్చు.

‘అయినా, తేడా యేమయినా ఉండే మో కనిపెట్టు.’

‘అయితే ఉండు. అద్దంలో చూసుకొని చెవుతా... ఏమి టాశ్చర్యం!! అమ్మమ్మా! నుదురూ, కళ్ళూ, చెవులూ—దుద్దుల రకాలు వేఱుకాని—చెక్కిళ్ళూ, పెదవులూ అద్దంలో కనబడటే అచ్చంగా ఈ బామ్మ ముఖంలో కనబడుతున్నాయే! అందుకే...అయినా, ఈ బామ్మ నా దని యెల్లాగనుకోము? మన మనుకోకపోయినా ఇతరు లనుకోకమానరు. మన స్పెన్నివిధాలనో పోతోంది.’

‘అందు కేమంటావు?’

‘బెంగుళూరు వెళ్లి, ఈ సుందరిని వెతకడం, సందేహం తీర్చడం. కాని మనం వెళ్లి లాభ మేమి? దాన్ని తీసుకొని రాగలమా?’

‘ఇది పట్టుకొని మన కొణితివాడ వచ్చినా తీసిపోను, బెంగుళూరు వెళ్లినా తీరిపోను. అల్లా చేయక ఈబామ్మ పట్టుకు డారే గుతూ మనల్ని చంపే డెందుకో!’

‘అల్లా గనకు. దీనిమోస్త రల్లా గుంది. నువ్వైనా సరే. దూరదేశంలో ఉండి ఈ ఫోటో చూస్తే ఈ సుందరి నేనే అనుకుంటావు. అంత నమ్మకం తోచబట్టే ఇది చూచుకొని నోరుమూసుకొనం డన్నట్లు మనకు పంపించారు.’

‘ఇప్పుడు గ తేమిటి?’

‘విశ్వేశ్వరుడే చూపించాలి.’

‘అయితే నడు. వాడి స్నేహితు డేవడో ఉన్నాడట. అతన్ని పట్టుకొని ఆలోచింతాం’

గ

‘అప్పటి కై దేళ్లకిందట చూచిన నేనే ఆనవాలు పడితే, అప్పటికప్పుడు రెణ్ణెల్లలో చూచిన ఆ కోరుపల్లికోమటి గుర్తుపట్టలేక పోతాడా? ఆ అయిదేళ్ల వ్యవధానములోనూ కొంతమార్పు వచ్చినమాట సత్యమే కాని, ఏమయినా సరే, ఆముఖం ఈముఖం ఒకటి కాదంటే, వివాహమైనప్పుడు సుమారు నెల రోజులు మేముకలసిమెలసియున్న కాలములో దాని సహజరూపరేఖ లంటుకొన్న యీకళ్లు నాకళ్లు కావనవలసినదే. అందుచే సాదృశ్య భ్రాంతి అనే మాట కవకాశము లేదు. కవల పిల్లలయెడ స్థూలదృష్టి కట్టిభ్రాంతి కలుగ వచ్చునుగాని, ఆమాటకు వీలేలేదు. అయితే, అంతపరినితురాలూ, అంతఅనుకూలురాలూ ఇంతపనిచేస్తుందా అని యెవరైనా అనవచ్చు. నిజానికైతే చేయవలసినది కాదు. కాని, చేసినది. అందుకు తగిన కారణాలూ ఉన్నాయి. అందు మొదటిది నాఉపేక్ష. రెండోది సూరమ్మప్రోత్సాహం. మూడోది యశావనధర్మం. నాలుగోది కాలమహిమ. ఇంక సందేహ మెందుకు? ఆమేష్ట రన్నట్లు ఆతలగొట్లమారి సూరమ్మముండ నాఆశ నిరాశ అని బోధించి దాని మనస్సు విఠిచి దేశంకానిదేశం తీసుకొనిపోయి రజస్వలా వివాహం పేరు చెప్పి ఆకుత్తాడికి కట్టి పెట్టింది. నే ననుకొన్నది నిజ మయినది. ఇంక ధర్మసందేహంకూడా అక్కఱలేదు. ఓదాని కొకటి అన్నీ సరిపడ్డాయి. సత్యం బయటపడకుండా పోతుందా? ఇంకెందుకు?’

అది చూడడంతోనే వాళ్లే సిగ్గుపడి యింటికి పోయింటారు.'

* * * *
* * * *

'ఆ యెఱ్ఱగుడ్డ కట్టుకొని పోతున్నాడు వాడు కాదుగదా!'

'సందేహ మేమిటి? ఆయనే, ఆయనే. శాటి కాదుగదా!'

'బాబూ విశ్వనాథం!'

'అయ్యో కర్మమా! వీళ్లు వెనకకు పోయా రనుకొని యిక్కడ నాలుగురోజు లాగినందుకు...'

'ఉండరా నాయనా! ... కొంప తీసి సన్యసించలేదు గదా? పోనీ! నీఅమ్మకడుపు చల్లగా జుట్టూ, జందెం ఉన్నాయి'

'ఉండవే అమ్మమ్మ!...క్షమించండి. మీ కెదురు చెప్పినా ననుకోకండి. మూర్ఖులు వేఱు. ముమ్మాటికీ వేఱు. సత్యముతోడు నే నా సుందరిని గాను. మీరు బెంగుభూరు వచ్చి సరిగా నావలె నున్న ఆ సుందరిని చూడండి చాలు. నామీద పడ్డ నింద తొలగిపోతుంది. అదే నాకు పదివేలు. మీ పాదాలు పట్టుకొని ప్రార్థిస్తున్నాను: నానింద తీసివేయండి'

'ఛీ పో! కుక్క ముట్టుకొన్న కూడు. ఛీ! నీ వేడాది కాపరం చేసిన బెంగుభూ రేమిటి, నేను రావడ మేమిటి!...నీకూ నాకూ సంబంధం లేదు. ఇంక నావెంట వస్తే మాట దక్కదు.'

'అమ్మమ్మా! అయిపోయింది...ఇంక

కంటబడరు... వెళ్లి పోతున్నారు... అమ్మా! అమ్మా!'

'ఇల్లా నేలబడి దొర్లి తే ఏ మవుతుంది? లే. ఆ యింట్లో దూరాడు. ఆ అరుగుమీద కూర్చుందాం. వీణ్ణి విడిచిపెడతానా? పది మందిలోకీ యిచ్చి గడ్డి పెట్టించకుండా... లేలే.'

'నేను నడవలేనే? ... ఆ మనస్సు నల్ల రాయి. ఇంక కరగదే!'

'కా రుక్కు కరుగుతుంది, రాయి కర గదూ! చివరకంటా చూడకుండా విడిచి పెడతానా? తిన్న గా నడు మఱి!'

'అమ్మమ్మా! ఈ పెద్దతనంలో నా దుఃఖం నువ్వు చూడలేవు. ఒక్కమా తుడ్డి పోదువు గాని రా!'

'అల్లాగేలే! వెడదాం. ఈయరుగుమీద కూర్చో! ఈతడిగుడ్డ లాచూరుని తగలేసి...'

'పోనీ! మనమే వెళ్లి ఆ సుందరిని పట్టుకొని పతిభిక్ష పెట్టమ్మా అని తీసుకు వత్తా మంటే, ఈలోపల ఈయన యేమయి పోతారో! వేషమంతా సన్యాసానికి సిద్ధం గా ఉంది.'

౬

'అయ్యో పాపం! ఎంతపని చేశాడు? అనుమానం పడడానికి వీలున్న దను కొందాం. అయితే నిజ మేమిటో తేల్చుకో కుండా తొందరపడతాడా? వెంట పడలేక పోయారా? నలుగురూ విని బుద్ధిచెప్పి...'

'అయ్యో! మేము చూస్తూ ఉండగానే ఒకయింటిలోకి వెళ్లాడు. ఇవతలికి వస్తాడు గదా అనుకొన్నాము. ఆయింటివారి నడి గాము...మాయమై పోయాడు. మొన్న

నిన్నా గుళ్ళూ, సన్యాసు లుండే స్థలాలూ చూచాము. ఎక్కడా—'

'ఎల్లా గుంటాడు?'

'ఎట్టని కుట్టాడు. దాదాపు పాతికేళ్లు. శాటీ కట్టాడు. పెద్దమూటా, తెల్లగొడుగు, చెంబూ.....'

'ఏమిటి? ... అయ్యో, దాటిపోయినా డండి! మొన్న సాయంకాలము బస్సులదగ్గర చూశా నండి! విచారించకండి. వచ్చింది శ్రమ...కష్టపడి సాధించండి. నాకొకటి తోస్తోంది. అతను సన్యసిం చే ధోరణిలో ఉన్న మాట నిజమే. తెలుగు వాడు గనుక తెలుగుయతీశ్వరుల దగ్గరకు వెళ్లడం సహజం. హృషీకేశం దగ్గర లక్షణ రూపాలలో జ్ఞానానందస్వాములవారని ఆంధ్ర యతీశ్వరు లున్నారట. వెంటనే బస్సుక్రి అక్కడికి వెళ్లండి.'

'దేవుడు మిమ్మల్ని చూపించాడు ... బాగుంది నాయనా!'

* * * *

'అమ్మమ్మా! ఆమూట కూడా నా చేతికిచ్చి బాగా అడుగెయ్యి'

'.....'

'ఏమండీ! జ్ఞానానందస్వాములవారి ఆశ్రమ మెక్కడ?'

'స్వామీ జ్ఞానానంద్? ఊపర్ జావ్'

'ముందుకు వెళ్ల మంటున్నాడే.'

'అమ్మా, నీయిష్ట దేవత సూర్యనారాయణమూర్తికి దండంపెట్టుకో!'

* * * *

'ఇదేనే అమ్మమ్మా!...సోద్రు గ్రుంక కుండా చేరాము.'

ఆశ్రమము బహువిశాల మైనది. ముఖ ద్వారమున కిరువంకలా పూతతోనూ,పిందెల తోనూ రెండు మామిడిచెట్లు మనోహర ముగా నున్నవి. ఆశ్రమమునడుమ నొక మఠ మున్నది. దానిచుట్టూ పూల మొక్కలు, దానిమ్మచెట్లు, అరటిచెట్లు రమ్యముగా నున్నవి. మఠమునెదుట కొంచె మెత్తయిన తిన్నె. దానికి పదిగజముల దూరమున మూడు వైపులా తడకలు కట్టిన పెద్ద చావడి. అటు నిటు చూచుచు వాళ్లిద్దఱును లోపల ప్రవేశించుచుండ నొక సన్యాసి గంగకు పోవుటకు కాబోలు దండకమండలపులు చేత పట్టి ఎదురుగా వచ్చెను. ఇద్దఱును సమస్కరించిరి. ఆయన 'నారాయణ!' అని ముందుకు సాగెను.

'జ్ఞానానందస్వాములవారు తమరేనా?'

'నేను కాను. వారు గ్రామంలో లేరు?'

'అయ్యో! ఎక్కడికి దయచేశారంజి?'

'రుద్రప్రయాగకు.'

'ఎప్పుడు స్వామీ!'

'నిన్న మధ్యాహ్నము.'

'అది యెంతదూరము బాబూ!'

'అక్కడికి వెళ్లడంకోసమా? వారు మళ్లీ ఆదివార ముదయమున వస్తారు. మీరు వెళ్లలేరు. ఆయనను చూడవలె నంటే అంత వఱకు హృషీకేశములో నుండండి. అక్కడ ధర్మశాల లున్నాయి.'

'తమరు నడుస్తూ ఉండండి.క్షమించండి, ఒక్కమాట. మొన్న సాయంకాలము తెలుగు వాడు విశ్వనాథ మనే యెట్టని పిల్లవాడు

శాటి కట్టుకొన్నవాడు స్వాములవారి దర్శనానికి వచ్చాడా స్వామీ?'

'అతను మీ కేమయినా కావలసినవాడా?'

'చిత్తము. ఈ పిల్ల పెనిమిటి.'

'అల్లాగా? వచ్చినాడు.'

'ఏమయినా మాటలాడినారా?'

'నేను పూర్తిగా విసలేదు గాని, నీవు భ్రాంతిపడ్డా వని మందలించుట విన్నాను. అతనిని తీసుకొనే వెళ్ళినారు.'

'అక్కడ అతనికి సన్యాస మివ్వరుగదా?'

'అల్లాగంటి పని జరిగినా అక్కడ జరగదు. ఇక్కడ జరగవలసినదే.'

'చిత్తం స్వామీ! ఆమాట చాలు. తమ సెలవు ప్రకారము చేస్తాము. సెలవు.'

* * *

'బెంగుళూరికి వ్రాయించిన జాబు.'

'... ..'

'ఏదో గూఢముగానున్నది. లేకపోతే. రుద్రప్రయాగ...'

2

'జుట్టారవిష్వకుంటూ ఇక్కడ కూర్చునే, పల్లూ పువ్వులూ పట్టుకొని యిప్పుడే వస్తానంటే, ఇంతలోనే భజన చూడడానికి వెడతావా మూట విడిచిపెట్టి?'

'అ దేమిట అల్లా గంటావు?'

'మాటాడకు, నీ వేషాలూ నువ్వు! పరాయూరు కదా?'

'.....'

'ఎవరూ లేకుండా ఒక్కరైవు ఆభజన దగ్గట కేమిటి?'

'అ దేమిటండీ మీరూ అల్లాగే అంటారు? బాగానే ఉంది ఈవేళ?'

'బౌనంటే పోదూ? కోప మెందుకూ? అతన్ని నేనే అనమన్నానా?'

'చాలులే! ఆరేసిన కోక పట్టుకొని వస్తూ ఉంటే చూచి అల్లా గనుకొన్నారు కాబోలు!'

'పోసీలే. పొరుగుూరు కనక జాగ్రత్త కోస మన్నాము.'

'నేను గుళ్లొకి వెళ్లి వస్తాను. తరవాత మీ రిద్దరూ...'

'అయ్యో! ఇందాకా కొన్న తాంబూలపుమాత్రలసీసా రేవులో మఱచి పోయినానే.'

'చప్పన రండి. ఇంకా ఉంటుందా?'

* * *

'అత నేడే?'

'అరుగో!'

'ఆవి డేవరే? మాట్లాడుతూ ఆ సందులోకి మళ్లుతూ ఉండగా చూశాను. అల్లాగ సాగ నంపి యిల్లా వచ్చావా యేమిటి?'

'ఎప్పుడు? ఇప్పుడే?'

'... ..'

'ఆ నవ్వు లేమిటి? ఆవి డేమిటి? సాగ నంపడ మేమిటి?'

'అయితే, నేను నిన్నానవాలే పట్టలే దంటావా?'

'నే నిక్కడనుంచి కదలలేదుగదా! ఆ సందులోకి మళ్లడ మేమిటి?'

'ను వ్వెటిగినవా ల్లైవరు కనబడ్డారే?'

'నోరు మూయవే.'

‘ పోనీలెండి. వచ్చిన ప్రమాద మేమీ లేదు కాని, దారి తప్పితే... ’

‘ ఈ వేళ మీ యిద్దరివరసా కూడా బాగా లేదు. ఎవరినో చూచి నే ననుకొంటున్నారు. మీ పుణ్యం కాని, ఈ వూరు దాటే దాకా, ఎవరో ఒకరు నన్ను విడిచి వెట్టకుండా ఉండండి. ’

‘ సరేలే! గుల్లో కెళ్లి రండి. పోదాము ’

‘ లేవండి. చాలు. సంతోషం. ’

* * *
* * *

‘ ముందు నడు. చూస్తావేం ? దారి తెలుసు గదా! బసలో ఉండు. పళ్లు కొనుక్కొని వస్తాను. ’

* * *

ప్రతిదినమును పగలు పన్నెండు గంటలకు హృషీకేశములోని కాలీకమలీవాలా ధర్మ సత్రము నావరణ మంతయు వందలకొలది సన్యాసులతోను, బైరాగులతోను కిటకిటలాడుచుండును. పంక్తులుగాతీరి నిలచియున్న వారినడుమ పెద్ద పెద్ద విననకట్టలు పట్టుకొని వినరుచు కొంద అటునిటు తిరుగుచుందురు. ఒక్కొక్క పంక్తివారికిని గోధుమరొట్టెలు నేతిదొన్నెలు బెల్లపుముక్కలు పంచిపెట్టువారొకరితరువాత నొకరు వరుసగా నడచుచుందురు. క్రొత్తగా వచ్చిన బైరాగులకు ప్రక్క నున్న కార్యాలయములో కొందఱు చీటీలు వ్రాసి యిచ్చుచుందురు. అన్నము తినువారికి పడమటి చావడిలో పంక్తులు తీర్చి వడ్డించుచుందురు. ఆ వినోదము చూచుటకు యాత్రికులు తూర్పుద్వారముచెంతను, ఉత్తరద్వారముచెంతను నిలచియుందురు.

‘ అతనితో వెళ్లక చిత్రం చూస్తూ నువ్విక్కడ నుంచున్నావా ? అల్లా చూస్తావేమిటి వెట్టిచూపు ? ’

.....

‘ వస్తున్నావా ? బసలోకి వెళ్లు. అమ్మవారికి ఈ పళ్లిచ్చి వస్తాను. ’

‘ ఎవరినో ? నన్ననుకొన్నాను. నా కేసి చూచినట్లుంటే... ’

‘ అ దేమిటే అమ్మాయి! వెళ్లలేదూ ? ఇక్కడ చూస్తున్నావా ? రా రా. ’

‘ ఈవిడది కాకిచూపు కాబోలును ! ’

‘ ఈ వేళ ఆదివారం, మఱచిపోయావా ? ’

‘ ఆదివారం మఱచిపోతానా ? ’

.....

‘ అమ్మా ! ఇల్లారా. దారి తప్పితావేమో అని యిక్క డుండి చూస్తున్నాను ’

.....

‘ అమ్మమ్మా ! ఇంతసే పున్నావేమిటే ? ’

‘ ఏమి చోద్యమమ్మా ! ఇప్పుడేకాదూ ? నిన్ను... అడ్డదారిని వచ్చావు కాబోలును ! ’

.....

౮

ఆశ్రమములోని చావడిలో దర్భాసనము, చిత్రాసనము పఱచిన పెద్దపీట. దానికెదురుగా రెండుగజము దూరమున వేఱుగా నిటునటు పెద్దచాపలు. పీఠమునకు ప్రక్క వట్టి దర్భాసనము. జ్ఞానానందస్వాములవారు మఠమునుండివచ్చి యాపీటపై సధివసించి—

‘ చిదానందం ! ’

‘ చిత్రం చిత్రం! వర్తమానం చేసినాను. అతను కూడా తమ సెలవు ప్రకారము

చేస్తాడు. ఇ దేమి టని కొంచెం అనుమానించినాడు కాని...

‘ సరే, సమయమే అనుకొంటాను.’

‘అరుగో వారు బెంగుళూరివారే అనుకొంటాను, ముగ్గురు. ...’

‘ స్వామీ! వందనం. ’

‘ నారాయణ! చంద్రమ్మగారూ! వచ్చారా? కూర్చోండి. శ్రమ అనుకోకుండా వచ్చారు, సంతోషం. ’

‘ శ్రమా స్వామీ? తమవంటి మహాత్ముల దర్శనం స్వయంగానే చేయవలసినదిగదా! సెలవయిన తరువాత...తమ పేరు వింటున్నానండి. దర్శనంచేసినతరువాత...’

‘ కూతురూ, అల్లుడూనా? ’

‘ చిత్తం చిత్తం. తమ అనుగ్రహం. ’

‘ స్వామీ! క్రిందటి ఆదివారమువచ్చిన యిద్దఱూ వస్తున్నారు. ’

‘ మహానుభావా! ఆపద్బాంధవా! నమస్కారము నమస్కారము. ’

‘ నారాయణ! సూరమ్మగారూ! మనమరాలా? శ్రమపడుతున్నారు, కూర్చోండి. ’

‘ స్వామీదర్శనమైనది. మాకష్టం గట్టెక్కుతుందని ఆశ. మహాకష్టంలో ఉన్నాము. మనవి చేస్తా... ’

‘ ఏమీ భయములేదు. కూర్చోండి ’

* * *

‘ బెంగుళూరా! సుందరివా? రక్షించావు? ’ (బాల సుందరిని కౌగిలించును)

‘ సంతోషం పట్టలేకున్నాను. అక్కవో చెల్లెలవో? ’

సుందరి బాలను కౌగిలించుకొనును.

‘ మా పిల్లకాపరం నిలిపావు తల్లీ! ’

సూరమ్మ సుందరిని కౌగిలించుకొనును. చంద్రమ్మ శంకర రావులు నిశ్చేష్టులై బాలను చూతురు.

‘ అందఱూ కూర్చోండి. ’

‘ చిత్తం చిత్తం ’

సుందరి బాల లొకచోట, సూరమ్మ చంద్రమ్మ లొకచోట, శంకరరా వొకచోట కూర్చుందురు.

‘ విశ్వనాథం శాంతమ్మకు మేనల్లుడా? ’

‘ చిత్తం స్వామీ! ’

‘ ఏదో! మానవులకు కష్టం వస్తూ ఉంటుంది. ’

‘ మాది సామాన్యకష్టంకాదు స్వామీ! దిక్కు లేని పక్షి. దిక్కు లేనివారికి దైవమే దిక్కు. మా పాలిటి దైవము తమరే. ’

‘ విచారించ కమ్మాయి! భయం లేదు. ’

‘ స్వామీ! అడుగో అతను వస్తున్నాడు. ’

‘ రావోయి విశ్వనాథం! ’

బాలతో సుందరియు లేచినది.

‘ యో వేదాదౌ స్వరః ప్రోక్తో వేదాంతే చ ప్రతిష్ఠితః, తస్య ప్రకృతిలీనస్య యః పర స్స మహేశ్వరః. ’

‘ నారాయణ! లే. క్రింద చూస్తావేమి? ఆ పిల్లల వైపు చూడు. ’

‘ చిత్తం చిత్తం. ’

‘ చూచావా ? నీవు నైమిశారణ్యములో చూచిన పిల్ల యెవరు ? ’

‘ భ్రాంతుడను, మూఢుడను. క్షమింపుడు. ’

‘ నాయెడ నీ వేమీ తప్పచేయలేదే ? లేచి వాళ్లను చూడు. ’

‘ చిత్తము చిత్తము. ’ (అని బాలాసుందరుల పాదములచెంత వ్రాలును)

‘ అపచారము అపచారము ’ (బాలమగనిని లేవనెత్తి పాదములు స్పృశించును)

‘ స్వామీ ! విషయ మంతా విశదమైనది. కాని మూలము వినగోరెదను. ’

‘ శంకరం ! అదీ తెలియునులే.... చిదానందం ! ’ (స్వాములవారు లేచిరి. అందఱును లేచిరి.)

‘ ఈ చిరంజీవినులు సౌభాగ్యవతులు నైన బాలాత్రిపురసుందరు లిద్దఱు నొక్క యిల్లాలి కడుపున బుట్టినవారు, శ్రీ స్వాములవారి పూర్వాశ్రమమునకు సంబంధించిన కవల పిల్లలు. ’

ఆమాట వినీ వినడములో పిల్ల లిద్దఱు నొక్కమా తొక్కగంతులో ‘నాన్న గారే నాన్న గారే’ యనుచు వచ్చి స్వాములవారి పాదముల కానందబాష్పధారల నభిషేకము గావించిరి. తక్కినవారి హర్షధ్వనికి హద్దు

లేదు. స్వాములవారు బాలాసుందరులను లేవనెత్తి యిరుగేల నిరుపురి శిరస్సులు నిమిరుచు ‘ బాలా ! జన్మక్రమమున నీవు పెద్దదానవు. ఇది నీముద్దుచెల్లెలు. సుందరీ ! ఇది నీకు భక్తిపాత్ర మైన అక్క. మీరు సకల సంపదలతో వర్ధిల్లు ’ డనుచు వారి రెండు తలలు చేర్చి యొక్కమా తాఘ్రాణించిరి. అపుడు వారి నయనాంబుజములనుండి రెండమృత బిందువులు పిల్లల శిరస్సులపై బడినవి. సభవా రందఱును పరమానందపరవశులైరి.

‘ శంకరం ! విన్నావుగదా ? విశ్వనాథం ! విదిత మైనదా ? ’

‘ చిత్తం చిత్తం, మహాత్మా ! పందనములు. ధన్యులము. ’

‘ చిదానందం ! మేము రుద్రప్రయాగ నుండి తెచ్చిన చిన్న వ్రాతపుస్తకము విశ్వనాథము చేతి కిమ్ము. ’

‘ చిత్తం ’

‘ విశ్వనాథం ! పై నే మున్నది ? ’

‘ ఆత్మకథ. ’

‘ తరువాత నిది చదివి వీరి కందఱికిని వినిపింపుము. ’

‘ చిత్తం చిత్తం. ’

శ్రీజ్ఞానానందస్వామికి జయము జయము.